

ಇದ್ದುದರಿಂದ ಮೈತ್ರಿ ಹತಾಶೆಗಳಾಗಿ ನಿರ್ದಿಷ್ಟ ಮಾಡುವ ಗುಳಿಗೆಗಳನ್ನು ಹೆಚ್ಚಿನ ಪ್ರಮಾಣದಲ್ಲಿ ತೆಗೆದು ಕೊಂಡಳೆಂದು ವರದಿಯಾಗಿದೆ. ಹೆಚ್ಚಿನ ಗುಳಿಗೆಗಳನ್ನು ಸೇವಿಸಿದ್ದರಿಂದ ಆಕೆಯು 1-3-84 ರಿಂದ 4-3-84ರವರೆಗೆ ಪ್ರಜ್ಞಾಹೀನಳಾಗಿದ್ದು ಚಿಕಿತ್ಸೆ ಕೊಟ್ಟರೆಂದು ಬಂದಿದೆ.

4. ಈ ಬಗ್ಗೆ ಸಿ.ಆರ್.ಪಿ.ಸಿ. 174ನೇ ಕಾಲಂ ಪ್ರಕಾರ ಕೇಸನ್ನು 23:84 ಎಂದು ನೋಂದಾಯಿಸಿಕೊಳ್ಳಲಾಗಿದೆ. ಮೈತ್ರಿ ದೇಹವನ್ನು ಮರಣೋತ್ತರ ಪರೀಕ್ಷೆಗಾಗಿ ಕಳುಹಿಸಲಾಯಿತು. ಮರಣೋತ್ತರ ಪರೀಕ್ಷೆ ಕಾಲದಲ್ಲಿ ಹಾಗೂ ಇನ್‌ಕ್ವೆಸ್ಟ್ ಕಾಲದಲ್ಲಿ ಆಕೆಯ ದೇಹದ ಮೇಲೆ ಗಾಯಗಳಾಗಲಿ, ಅಥವಾ ಯಾವುದೇ ಹಿಂಸೆಗೆ ಒಳಗಾದ ಚಿಹ್ನೆಗಳಾಗಲಿ ಕಂಡು ಬಂದಿಲ್ಲ. ಆಕೆಯ ವಿಸರಾವಸ್ಥೆ ರಾಸಾಯನಿಕ ಪರೀಕ್ಷೆಗೆ ಕಳುಹಿಸಲಾಗಿದೆ. ರಾಸಾಯನಿಕ ಪರೀಕ್ಷೆ ವರದಿ ಇನ್ನೂ ಬರದೆ ಇರುವುದರಿಂದ ವೈದ್ಯರು ಸಾವಿನ ಕಾರಣದ ಬಗ್ಗೆ ತಮ್ಮ ತೀರ್ಪನ್ನು ಕಾದಿರಿಸಿಟ್ಟಿದ್ದಾರೆ.

5. ಮೈತ್ರಿ ತಾಯಿ ಶ್ರೀಮತಿ ಪುಷ್ಪಾವತಿ ಮಾಡಿರುವ ಆಪಾದನೆಗಳು ನಿರಾಧಾರವಾದುವೆಂದೂ ಮತ್ತು ಮೈತ್ರಿ ತನ್ನ ಪ್ರೇಮ ಪ್ರಕರಣದಲ್ಲಿ ನಿರಾಶೆ ಹೊಂದಿ ಆತ್ಮಹತ್ಯೆ ಮಾಡಿಕೊಂಡಿರಬಹುದೆಂದೂ ತಿಳಿದು ಬಂದಿದೆ.

(vi) ಸೀತಾ ರಾಮರಾವ್ ಎಂಬ ಪ್ರೈಮರಿ ಶಾಲಾ ಉಪಾಧ್ಯಾಯರು ಸೇನೆಯಲ್ಲಿರುವಾಗಲೇ ತೀರಿಕೊಂಡ ಕಾರಣ ಅವರ ಮಗಳಿಗೆ ನೌಕರಿ ಕೊಡುವ ಬಗ್ಗೆ.

ಶ್ರೀ ಬಿ. ಭೈರಪ್ಪಾಜಿ.—ಮಾನ್ಯ ಅಧ್ಯಕ್ಷರೇ, ಇದು ಮಾನವೀಯ ಪ್ರಶ್ನೆ. ನಾನು ಹೆಚ್ಚು ಮಾತನಾಡುವುದಕ್ಕೆ ಹೋಗುವುದಿಲ್ಲ. ಎರಡು ಮಾತಿನಲ್ಲಿ ಹೇಳುತ್ತೇನೆ. ಸೀತಾರಾಮರಾವ್ ಎಂಬವರು ಪ್ರೈಮರಿ ಶಾಲೆಯಲ್ಲಿ ಕೆಲಸ ಮಾಡುತ್ತಿದ್ದರು. ಅವರು 1964ನೇ ಇಸವಿಯಲ್ಲಿ ತೀರಿಕೊಂಡರು. ಅವರಿಗೆ ಮೂರು ಜನ ಮಕ್ಕಳಿದ್ದಾರೆ. ಸರ್ಕಾರಿ ನೌಕರರು ಕೆಲಸದಲ್ಲಿದ್ದು, ತೀರಿಕೊಂಡರೆ ಅವರ ಮಕ್ಕಳಿಗೆ ಕೆಲಸ ಕೊಡಬೇಕೆಂದು ಇರುವ ಸರ್ಕಾರಿ ಆಜ್ಞೆ ಪ್ರಕಾರ, ಮೇಲ್ಕಂಡ ಶಿಕ್ಷಕರ ಮಗಳಿಂದ ಎಲ್ಲಾ ಕಾಗದಪತ್ರಗಳನ್ನೂ ಸಂಬಂಧಪಟ್ಟವರು ತೆಗೆದುಕೊಂಡಿದ್ದಾರೆ. ಈಗ ಕೇಳಿದರೆ, ಕಳೆದುಹೋಗಿವೆಯೆಂದು ಹೇಳುತ್ತಿದ್ದಾರೆ. ಈಗ ಅವರ ಹತ್ತಿರ ಇರುವ ನೆಕಲಂಗಳನ್ನು ತರಿಸಿಕೊಂಡು, ಪ್ರಾಪ್ತ ಹೆಣ್ಣು ಮಗಳಿಗೆ ಮತ್ತು ಅವರ ಸಂಸಾರಕ್ಕೆ ನೆರವಾಗುವುದಕ್ಕೆ ಮುಂದೆ ಬರಬೇಕೆಂದು ತಮ್ಮ ಮೂಲಕ ಸರ್ಕಾರವನ್ನು ಕೇಳಿಕೊಳ್ಳುತ್ತೇನೆ. ಸಂಬಂಧಪಟ್ಟ ಇಲಾಖೆಯ ಮಂತ್ರಿಗಳು ಇಲ್ಲ, ದಯಮಾಡಿ ಯಾರಾದರೂ ಮಂತ್ರಿಗಳು ವಿದ್ಯಾ ಇಲಾಖೆಯ ಮಂತ್ರಿಗಳಿಗೆ ಈ ವಿಚಾರವನ್ನು ತಿಳಿಸಬೇಕೆಂದೂ ಕೇಳಿಕೊಳ್ಳುತ್ತೇನೆ.

(vii) ಕುಂದಾಪುರದಲ್ಲಿ ಸಿಡಿಲು ಮಳೆಯಿಂದ ಹಾನಿಗೊಳಗಾದವರಿಗೆ ಪರಿಹಾರ ಕೊಡುವ ಬಗ್ಗೆ.

ಶ್ರೀ ಪ್ರತಾಪಚಂದ್ರಶೆಟ್ಟಿ.—ತಾ 4-4-84ರಂದು ಕುಂದಾಪುರದಲ್ಲಿ ಗುಡುಗು, ಸಿಡಿಲು ಮಳೆಯಿಂದ ಸಂಪೂರ್ಣವಾಗಿ ಕಷ್ಟನಷ್ಟ ಅನುಭವಿಸಿದ ವ್ಯಕ್ತಿ, ಆ ಗ್ರಾಮದ ಪೂಜಾರಿ ಅವರು ಆಸ್ಪತ್ರೆಯಲ್ಲಿ 6-4-84ರಂದು ತೀರಿಕೊಂಡರು. ಅವರ ಮನೆ ಸಿಡಿಲಕ್ಕೆ ಸಿಕ್ಕಿ ಜ್ವರಿಸಿತಾಗಿದೆ. ತೆಂಗಿನ ಮರಗಳು ಸಂಪೂರ್ಣವಾಗಿ ನಾಶವಾಗಿವೆ. ಮನೆಯಲ್ಲಿರುವ ಅಕ್ಕಿಯೂ ಸಹ ಹಾಳಾಗಿದೆ, ಅಧಿಕಾರಿಗಳು ಕೂಡ ಸಂದರ್ಶನ ಇತ್ತಿದ್ದಾರೆ. ಮತ್ತು ಸರ್ಕಾರದವರು ಈ ಬಗ್ಗೆ ನೋಂದ ಕುಟುಂಬಕ್ಕೆ ಕೂಡಲೇ ಪರಿಹಾರ ಕೊಡಬೇಕು ಮತ್ತು ಅವರ ಮನೆಯನ್ನು ಕಟ್ಟಿಸಿಕೊಡಲು ಸಹಕರಿಸಬೇಕೆಂದು ಸರ್ಕಾರವನ್ನು ಕೇಳಿಕೊಳ್ಳುತ್ತೇನೆ.

ಶ್ರೀ ವಿ.ಎಲ್. ಪಾಟೀಲ್.—ಈ ಬಗ್ಗೆ ವಿಚಾರ ಮಾಡಿ ಸಾಧ್ಯವಾದರೆ ಸರ್ಕಾರ ಪ್ರಯತ್ನ ಮಾಡುತ್ತದೆ.